

12 04 2026

6 45

ஞாயிற்றுக்கிழமை

காலை

தலைப்புச் செய்திகள்

1. வீட்டு உபயோகத்திற்கான சமையல் எரிவாயு சிலிண்டர்கள் தங்குதடையின்றி விநியோகிக்கப்பட்டு வருவதாக மத்திய அரசு தெரிவித்துள்ளது.
2. டீசலுக்கான ஏற்றுமதி வரி அதிகரிக்கப்பட்டுள்ளதாக மத்திய நிதியமைச்சகம் கூறியுள்ளது.
3. தமிழக சட்டப்பேரவைத் தேர்தலை ஒட்டி அரசியல் கட்சிகளின் பிரச்சாரம் விறுவிறுப்படைந்துள்ளது.
4. தமிழகத்தில் ஒரு சில பகுதிகளில் அடுத்த 4 நாட்களுக்கு மிதமான மழைக்கு வாய்ப்புள்ளதாக வானிலை ஆய்வு மையம் கூறியுள்ளது.
5. ஐ.பி.எல். கிரிக்கெட் போட்டியில், சென்னை அணி 23 ரன் வித்தியாசத்தில் தில்லி அணியை வென்றது.

--- இனி விரிவான செய்திகள் ---

வீட்டு உபயோகத்திற்கான சமையல் எரிவாயு சிலிண்டர்கள் தங்குதடையின்றி விநியோகிக்கப்பட்டு வருவதாக மத்திய அரசு தெரிவித்துள்ளது.

இதுதொடர்பாக பெட்ரோலிய அமைச்சகம் வெளியிட்டுள்ள செய்திக்குறிப்பில், சமையல் எரிவாயு சிலிண்டர்களின் பதுக்கல் மற்றும் கள்ளச்சந்தை விற்பனையை தடுப்பதற்கு உறுதியான நடவடிக்கைகள் மேற்கொள்ளப்பட்டுள்ளதாக அதில் குறிப்பிடப்பட்டுள்ளது.

இது தொடர்பாக நாடு முழுவதும் 3 ஆயிரத்து 400-க்கு மேற்பட்ட இடங்களில் சோதனை நடத்தப்பட்டு 214 சமையல் எரிவாயு சிலிண்டர் விநியோக நிறுவனங்களுக்கு அபராதம் விதிக்கப்பட்டது.

மேலும் 55 விநியோகஸ்தர்களின் உரிமங்கள் நிறுத்தி வைக்கப்பட்டுள்ளதாக அந்த அமைச்சகம் தெரிவித்துள்ளது.

புலம்பெயர் தொழிலாளர்கள் உட்பட மாணவர்கள் மற்றும் விளிம்பு நிலையில் உள்ள மக்கள் பயனடையும் வகையில், 12 லட்சத்துக்கும் அதிகமான 5 கிலோ சிலிண்டர்கள் வெளிச்சந்தைகளில் விநியோகிக்கப்பட்டு வருவதாக அந்த செய்திக்குறிப்பு தெரிவிக்கிறது.

இந்தியாவில் திரவ இயற்கை எரிவாயு போதிய அளவில் கையிருப்பு இருப்பதன் அடிப்படையிலும், இறக்குமதி செய்யப்படும் நிலையிலும், உர உற்பத்தி ஆலைகளுக்குத் தேவையான எரிவாயு

ஒதுக்கீடு மேலும் 5 சதவீத அளவிற்கு அதிகரிக்கப்பட்டுள்ளதாக மத்திய பெட்ரோலிய அமைச்சகம் தெரிவித்துள்ளது.

இதனிடையே மேற்காசிய பகுதிகளில் இருந்து போதிய பாதுகாப்புடன் 20 ஆயிரத்து 400 மில்லியன் டன் சமையல் எரிவாயு நிரப்பிய கப்பல் இம்மாதம் 15ஆம் தேதி மும்பை துறைமுகம் வந்தடையும் என்று எதிர்பார்க்கப்படுகிறது.

<<<<>>>>

டீசலுக்கான ஏற்றுமதி வரி அதிகரிக்கப்பட்டுள்ளதாக மத்திய அரசு தெரிவித்துள்ளது.

இது தொடர்பாக மத்திய நிதியமைச்சகம் வெளியிட்டுள்ள அறிக்கையில், வெளிநாடுகளுக்கு ஏற்றுமதி செய்யப்படும் டீசலுக்கு லிட்டர் ஒன்றுக்கு 21 புள்ளி 5 ரூபாயில் இருந்து 55 புள்ளி 5 ரூபாயாக உயர்த்தப்படுவதாக தெரிவிக்கப்பட்டுள்ளது.

விமானங்களுக்கான எரிபொருள் ஏற்றுமதி வரியும் லிட்டர் ஒன்றுக்கு 29 புள்ளி 5 ரூபாயில் இருந்து 42 ரூபாயாக உயர்த்தப்பட்டுள்ளது.

இதனிடையே ஏற்றுமதி செய்யப்படும் பெட்ரோலுக்கான வரியில் எவ்வித மாற்றமும் இல்லை என்று நிதியமைச்சகம் தெரிவித்துள்ளது.

<<<<>>>>

தமிழக சட்டப்பேரவைத் தேர்தலை ஒட்டி அரசியல் கட்சிகளின் பிரச்சாரம் விறுவிறுப்படைந்துள்ளது.

சென்னை ராயபுரத்தில் தேசிய ஜனநாயக கூட்டணிக் கட்சிக்கு ஆதரவாக பிஜேபி மூத்த தலைவரும், மத்திய அமைச்சருமான திரு. பியூஷ் கோயல், பிரச்சாரம் மேற்கொண்டார்.

பின்னர் செய்தியாளர்களிடம் பேசிய அவர், சட்டப்பேரவைத் தேர்தலில் தேசிய ஜனநாயக கூட்டணி வெற்றி பெற்று ஆட்சியமைத்தால் மீனவர்களின் பிரச்சினைகளுக்கு உரிய வகையில் தீர்வு காண்பதற்கான முயற்சிகள் மேற்கொள்ளப்படும் என்று கூறினார்.

புதுக்கோட்டையில் திமுக தலைவரும், முதலமைச்சருமான திரு. மு.க. ஸ்டாலின் கூட்டணிக் கட்சி வேட்பாளர்களுக்கு ஆதரவாக தீவிர வாக்கு சேகரிப்பில் ஈடுபட்டார்.

விழுப்புரத்தில் தேர்தல் பிரச்சாரம் மேற்கொண்ட விடுதலைச் சிறுத்தைகள் கட்சித் தலைவர் திரு. தொல். திருமாவளவன், சமூக நீதியை பாதுகாக்க திமுக கூட்டணிக்கு மக்கள் ஆதரவளிக்க வேண்டும் என்று கேட்டுக்கொண்டார்.

<<<<>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக  
எமது செய்தியாளர் வழங்கும் இந்த தொகுப்பில் இன்று  
இடம்பெறுகிறது திருவண்ணாமலை மாவட்டத்துக்கு உட்பட்ட  
தொகுதிகள்.

(வாய்ஸ் பைட் - தொகுப்பு - min. 174 sec. செகண்ட்ஸ்)

<<<<>>>>

தமிழகத்தில் ஒரு சில பகுதிகளில் அடுத்த 4 நாட்களுக்கு  
மிதமான மழைக்கு வாய்ப்புள்ளதாக வானிலை ஆய்வு மையம்  
தெரிவித்துள்ளது.

ஒடிசா முதல் மன்னார் வளைகுடா வரை வளிமண்டல காற்றழுத்த  
தாழ்வுப் பாதை நிலவுவதால் மேற்குத்தொடர்ச்சி மலையை ஒட்டிய  
மாவட்டங்களில் லேசான மழைக்கு வாய்ப்புள்ளதாக அந்த மையம்  
கூறியுள்ளது.

நாட்களுக்கு அதிகபட்ச வெப்ப நிலை 2 முதல் 3 டிகிரி செல்சியஸ் அதிகரிக்கும் என்று வானிலை மையம் தெரிவித்துள்ளது.

<<<<>>>>

### இருவரிச் செய்திகள்

அமெரிக்காவின் ஆதரவுடன் சாகோஸ் தீவுகளை மொரீஷியஸ் நாட்டுக்கு அளிப்பதற்கான ஒப்பந்தம் செயல்படுத்தும் என்று பிரிட்டன் தெரிவித்துள்ளது.

-----

ஈராக்கின் புதிய அதிபராக திரு. **Nizar Amedi** தேர்ந்தெடுக்கப்பட்டுள்ளார்.

-----

Djibouti நாட்டின் அதிபராக திரு. **Ismail Omar Guelleh** மீண்டும் தேர்ந்தெடுக்கப்பட்டுள்ளார்.

-----

அசாமில் வடக்கு கரீம்கஞ்ச் சட்டப்பேரவைத் தொகுதிக்குட்பட்ட ஒரு வாக்குச்சாவடியில் நேற்று நடைபெற்ற மறு வாக்குப்பதிவில் 61 புள்ளி ஆறு ஏழு சதவீத வாக்குகள் பதிவாகியுள்ளது.

-----

மத்தியப்பிரதேச மாநிலம் குனோ தேசியப் பூங்காவில் பெண் சிறுத்தை 4 குட்டிகளை ஈன்றுள்ளது.

-----

சேப்பாக்கம், திருவல்லிக்கேணி சட்டமன்ற தொகுதிக்குட்பட்ட பகுதிகளில் மாற்றுத்திறனாளிகள் 3 சக்கர வாகனங்களில் பேரணியாகச் சென்று தேர்தலில் வாக்களிப்பதன் அவசியம் குறித்து விழிப்புணர்வை ஏற்படுத்தினர்.

-----

ஈரானில் சிக்கித் தவித்து வந்த 245 இந்திய மீனவர்கள் தனி விமானம் மூலம் நேற்றிரவு சென்னை அழைத்துவரப்பட்டனர்.

-----

நாமக்கல் மாவட்டத்தில் தேர்தல் விழிப்புணர்வு பாடலுக்கு ஜும்பா நடனத்துடன் அம்மாவட்ட ஆட்சியரும், தேர்தல்

அதிகாரியுமான திருமதி துர்கா மூர்த்தி விழிப்புணர்வை  
ஏற்படுத்தினார்.

-----

சட்டமன்ற தேர்தலில் மக்கள் அச்சமின்றி வாக்களிக்கும்  
வகையில் கோவை மாவட்டம் பொள்ளாச்சியில் காவல்துறையினரின்  
கொடி அணிவகுப்பு பேரணி நடத்தினார்.

-----

### விளையாட்டுச் செய்திகள்

ஐ.பி.எல். கிரிக்கெட் போட்டியில், சென்னை அணி 23 ரன்  
வித்தியாசத்தில் தில்லி அணியை வென்றது.

சென்னையில் நேற்று நடைபெற்ற போட்டியில், முதலில் பேட்  
செய்த சென்னை அணி, நிர்ணயிக்கப்பட்ட 20 ஓவரில் 2 விக்கெட்  
இழப்புக்கு 212 ரன் எடுத்தது.

இதனையடுத்து 213 ரன் எடுத்தால் வெற்றி என்ற இலக்குடன்  
ஆடிய தில்லி அணி, 20 ஓவரில் 189 ரன்னுக்கு ஆட்டமிழந்தது.

சென்னை அணியின் சஞ்சு சாம்சன் அபாரமாக ஆடி 56  
பந்துகளில் 115 ரன்னும், ஆயுஷ் மாத்ரே 59 ரன்னும் எடுத்தனர்.

<<<<**The End**>>>>